

(CD-67) પદ-૦૬ જગત ની આદતો કેવી?

જગતની આદતો કેવી? ન જોવાનું જુએ એવી;

સૂક્ષ્મ વીતરાગતા ન દીઠી, ને જોયું ચુંગી છે કેવી? -જગતની...

ધૂંવાડે ભચકાં ભરવાનાં, વિના સમજણ કલાલી મન;

અનાદિથીજ ચિત્ત ધૂંધળાં, વિકલ્પો સંગ ક્લુષિત તન.

ભયંકર કાળ, મન બિસ્માર, સીધું હોય ત્યાંય વાંકું થાય;

કીકીને પુદગલોનો મોહ, ગમે ત્યાં આડી-ત્રાંસી થાય. -જગતની...

ને ચિત્તની ભૂખ પણ ભૂંડી, ગમે ત્યાં ભટકી ચોંટી જાય;

વિનાશી મોહીની વૃત્તિની, માખી ગોળ યા લીંટ ખાય.

હૃદયમાં છે અજબ અવકાશ, સમયમાં સંગ રંગી જાય;

ધરમનો ભાળતાં જ અભાવ, અધર્મ તુર્ત પેસી જાય. -જગતની...

પરાપૂર્વે અપૂરવ 'આ' જ, સતસંગ મૂળ સંજીવન;

વિરહથી વધતું નિદિધ્યાસન, તદરૂપ થાતાં જ ચૈતન્યઘન.

અહો ! 'આ' ભવ્ય એકત્વ, સ્વ-પદ સર્વાત્મ અનુભૂતિ;

અજબ પરમાત્મપદનું ગાન, અખંડ બ્રહ્માંડી સ્વર-મૂર્તિ. -જગતની...

